

Azərbaycan Respublikasında fəaliyyət göstərən ekoloji yönümlü qeyri-hökumət təşkilatlarının meşə yanğınları ilə bağlı aidiyyəti dövlət qurumlarına

MÜRACİƏTİ

Biz, Azərbaycanda fəaliyyət göstərən qeyri-hökumət təşkilatları olaraq Azərbaycan ərazilərində baş verən meşə yanğınları ilə bağlı narahatlığımızı bildirir və meşə yanğınları ilə mübarizədə qeyri-hökumət təşkilatları olaraq dövlətin yanında olduğumuzu bildiririk.

Son dövrlərdə Azərbaycanın müxtəlif bölgələrində baş verən meşə yanğınları cəmiyyətin bütün təbəqələri kimi vətəndaş cəmiyyəti üzvlərini də bu prosesdə aktiv olmağa vadar edir. Biz müxtəlif icra hakimiyyəti strukturlarının meşə yanğınlarının qarşısının alınması istiqamətində fəaliyyətini yüksək qiymətləndirir, bu prosesdə fəal olmaqla aidiyyəti dövlət qurumlarının həyata keçirdikləri tədbirlərə töhfə verməyə hazırıq.

Vətəndaş cəmiyyəti təmsilçiləri olaraq biz, monitorinqlərin keçirilməsi, yerli əhalinin meşələrin qorunması və istifadəsi haqqında maarifləndirilməsi istiqamətində tədbirlərin təşkilində, meşələrin bərpası prosesində yaxından iştirak etməkdə maraqlıyıq və bu prosesdə aidiyyəti dövlət qurumları ilə birgə fəaliyyətə tam hazırıq.

Meşələr bizim təbii sərvətimizdir və biz, vətəndaş cəmiyyəti üzvləri bu sərvətin qorunmasında, bərpasında hər zaman aktiv fəaliyyət göstərməyə, bu amallar uğrunda bütün səylərimizi səfərbər etməyə, bilik və bacarığımızı bölüşməyə daima hazırıq.